

Id-Direttorat Ġenerali għall-Agrikoltura u l-Iżvilupp Rurali (DĠ AGRI)

Pubblikazzjoni ta' post vakanti għall-funzjoni ta'

Id-Deputat Direttur Ġenerali inkarigat mid-Direttorati F, H u I (AGRI.DDG3)

(Grad AD 15)

(L-Artikolu 29(2) tar-Regolamenti tal-Persunal)

COM/2025/10465

Min ahna

Il-missjoni tad-Direttorat Ġenerali għall-Agrikoltura u l-Iżvilupp Rurali (DĠ AGRI) u l-persunal tiegħu hija li jappoġġaw u jippromwovu tranżizzjoni ekoloġika u diġitali bbażata fuq l-għarfien u l-evidenza lejn agrikoltura, żoni rurali u sistemi tal-ikel tal-UE sostenibbli, kompetittivi u reżiljenti.

Fi hdan dawn l-oġġettivi globali, id-Deputat Direttur Ġenerali u t-tliet Direttorati taħt ir-responsabbiltà tagħhom huma responsabbli:

- Għall-komunikazzjoni tal-Politika Agrikola Komuni lill-pubbliku ġenerali, lill-partijiet ikkonċernati, lill-midja, lil dawk li jfasslu l-politika u lill-ispeċjalisti u l-promozzjoni tal-prodotti agrikoli tal-UE filwaqt li tiżdied is-sensibilizzazzjoni dwar it-tikketti tal-kwalità tal-UE u l-metodi ta' produzzjoni tal-Unjoni, dwar is-suq intern u f'pajjiżi terzi.
- Għall-iżvilupp u t-titjib tal-għarfien u l-innovazzjonijiet permezz tal-politika tar-riċerka u l-innovazzjoni tal-UE (Orizzont 2020/Horizon Ewropa).
- Għaż-żamma u t-tishih tas-sistema tal-indikazzjonijiet ġeografici għall-prodotti agrikoli, l-oġġetti tal-ikel, l-inbejjed u x-xorb spirituzz.
- Għall-kontribuzzjoni għat-titjib tas-sistemi ta' governanza tal-Istati Membri fil-qasam tal-agrikoltura u l-iżvilupp rurali f'konformità mal-mudell ibbażat fuq il-prestazzjoni taħt il-PAK 2023-2027.
- Għall-għoti ta' assigurazzjoni raġonevoli lill-Kummissjoni li n-nefqa ffinanzjata mill-UE fil-qasam tal-agrikoltura u l-iżvilupp rurali tkun saret f'konformità mar-regoli tal-UE u biex jiġu protetti l-interessi finanzjarji tal-UE.
- Għall-għoti ta' pariri legali sodi u assistenza lis-servizzi tad-DĠ AGRI, il-kontroll tat-traspożizzjoni u l-applikazzjoni tal-leġiżlazzjoni agrikola fl-Istati Membri, it-trattament tal-aċċess għat-talbiet għad-dokumenti u l-koordinazzjoni tal-proċeduri tat-tehid tad-deċiżjonijiet dwar atti relatati mal-PAK.
- Fl-aħħar nett, id-Deputat Direttur Ġenerali huwa responsabbli wkoll għall-implimentazzjoni taċ-ċiklu ta' programmazzjoni annwali tal-Kummissjoni u għall-iżgurar ta' sistema ta' kontroll intern li tiffunzjona tajjeb u għaż-żamma ta' djalogu u kanali ta' kooperazzjoni effettivi u regolari ma' istituzzjonijiet u korpi oħra tal-UE u mal-partijiet ikkonċernati u mas-soċjetà ċivili.

It-tliet Direttorati jinkludu total ta' għaxar unitajiet b'madwar 280 membru tal-persunal.

X'qeghdin nipproponu

Pożizzjoni ta' sfida bħala Deputat Direttur Ġenerali responsabbli għad-Direttorati AGRI.F "Sensibilizzazzjoni, Riċerka u Indikazzjonijiet Ġeografici", AGRI.H "Assigurazzjoni u Awditjar" u AGRI.I "Affarijiet Legali, Proċedurali u Interistituzzjonali" li se jmxexxu u jissorveljaw l-attivitajiet ta' dawn is-servizzi.

Il-kandidat magħżul se jappoġġa lid-Direttur Ġenerali fl-orjentazzjoni strateġika ġenerali u l-ġestjoni tad-Direttorat Ġenerali, jikkontribwixxi għad-definizzjoni u l-implimentazzjoni tal-istrateġija ta' politika ġenerali u jissostitwixxi lid-Direttur Ġenerali meta u fejn mehtieg.

Id-Deputat Direttur Ġenerali se jaħdem taħt il-gwida operazzjonali u politika tad-Direttur Ġenerali u se jkollu l-funzjonijiet u d-dmirijiet li ġejjin:

- Jidefinixxi l-istrateġiji u t-tmexxija tal-iżviluppi tal-politika;
- Imexxi u jipprovdi gwida u appoġġ lid-Diretturi u lill-Kapijiet tal-Unità taħt ir-responsabbiltà tiegħu;
- Jirrappreżenta lid-DĠ AGRI fir-relazzjonijiet tiegħu ma' DĠ oħra, istituzzjonijiet oħra tal-UE, Stati Membri u partijiet ikkonċernati rilevanti;
- Jissorvelja l-prestazzjoni tat-tliet Direttorati inklużi l-valutazzjoni u l-evalwazzjoni tal-approċċi u l-eżiti tal-ġestjoni biex jiġu żgurati allokkazzjoni u użu effettivi u effiċjenti tar-riżorsi;
- Jiżgura l-koerenza u l-konsistenza tal-attivitàjiet fi ħdan id-Direttorati u mal-oġġettivi ġenerali tad-Direttorat Ġenerali u tal-Kummissjoni.

X'qeghdin infittxu (il-kriterji tal-ghazla)

Il-kandidati għandu jkollhom:

Kwalitajiet personali

- o Hiliet b'saħħithom ta' networking u l-kapaċità ta' komunikazzjoni effettiva u effiċjenti mal-partijiet ikkonċernati kollha f'livell għoli fil-Kummissjoni u barra minnha;
- o Hiliet ta' negozjar murija u kapaċità ta' rappreżentanza tal-Kummissjoni Ewropea matul kuntatti ta' livell għoli ma' Istituzzjonijiet Ewropej oħra, Stati Membri u pajjiżi terzi;
- o Ġudizzju politiku sod u sens qawwi ta' diplomazija;
- o Hiliet analitiċi u kunċettwali tajbin inkluża l-kapaċità li jsolvu problemi organizzattivi u operazzjonali;

Hiliet u esperjenza speċjalizzati

- o Fehim tajjeb ħafna tal-Politika Agrikola Komuni u tal-interazzjoni tagħha ma' politiki oħra tal-Kummissjoni;
- o Esperjenza preċedenti fit-tfassil u l-implimentazzjoni tal-politika;
- o Għarfien tajjeb ħafna tal-qafas legali tal-Kummissjoni, kif ukoll tal-assigurazzjoni u l-awditjar f'ambjent ta' ġestjoni kondiviża, u tal-proċeduri ta' ġestjoni finanzjarja tal-Kummissjoni;
- o Għarfien tajjeb tal-politiki ta' informazzjoni, komunikazzjoni u promozzjoni fil-qasam agrikolu u fehim tajjeb tar-riċerka agrikola u l-politika ta' kwalità;
- o Sfond sod fl-affarijiet interistituzzjonali, għarfien tajjeb taċ-ċiklu tal-ippjanar strateġiku u tal-proċessi tat-teħid tad-deċiżjonijiet fil-Kummissjoni Ewropea u f'Istituzzjonijiet oħra tal-UE.

Hiliet fil-manigment

- Vizjoni u hiliet ta' tmexxija bil-kapaċità li jmexxu, jissorveljaw u jimmotivaw tim multidixxiplinari/multikulturali u li jippjanaw, jipprijoritizzaw u jorganizzaw l-attivitajiet tiegħu;
- Hila eċċellenti li jaħsbu b'mod strateġiku u kreattiv u li jistabbilixxi objettivi ċari;
- Esperjenza ppruvata fil-ġestjoni ta' timijiet kbar u hidma flessibbli f'termini ta' allokkazzjoni ta' riżorsi bejn id-Direttorati u l-Unitajiet.

Kundizzjonijiet ta' ammissjoni (ir-rekwiżiti tal-eligibbiltà)

Il-kandidati jiġu kkunsidrati biss għall-fażi tal-għażla fuq il-bażi tar-rekwiżiti formali li ġejjin, li jridu jiġu ssodisfati **sa meta jagħlu l-applikazzjonijiet**:

- Nazzjonalità: il-kandidati jridu jkunu ċittadini ta' wiehed mill-Istati Membri tal-Unjoni Ewropea.
- Lawrja jew diploma universitarja: il-kandidati jrid ikollhom:
 - jew livell ta' edukazzjoni li jikkorrispondi għal studji universitarji mitmuma u ċertifikati b'diploma, meta l-perjodu normali tal-edukazzjoni universitarja jkun ta' 4 snin jew aktar;
 - inkella livell ta' edukazzjoni li jikkorrispondi għal studji universitarji mitmuma ċertifikati b'diploma u esperjenza professjonali xierqa ta' minn tal-anqas sena (1) meta l-perjodu normali tal-edukazzjoni universitarja jkun minn tal-anqas 3 snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa hawn taħt).
- Esperjenza professjonali: il-kandidati jrid ikollhom tal-inqas 15-il sena esperjenza professjonali postgradwatorja¹ f'livell li l-kwalifiki msemmija hawn fuq jagħtu aċċess għalih.
- Esperjenza manigerjali: trid tkun inkisbet minn tal-inqas 5 snin esperjenza professjonali postgradwatorja f'pożizzjoni manigerjali ta' livell għoli².
- Lingwi: il-kandidati jrid ikollhom għarfien tajjeb ħafna ta' waħda mil-lingwi uffiċjali tal-Unjoni Ewropea³ u għarfien sodisfaċenti ta' lingwa oħra minn dawn il-lingwi uffiċjali. Matul l-intervista/intervisti, il-bordijiet tal-għażla jivverifikaw jekk il-kandidati jikkonformawx mar-rekwiżit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista, jew parti minnha, issir f'din il-lingwa l-oħra.

¹ L-esperjenza professjonali titqies biss jekk tkun tirrappreżenta relazzjoni ta' hidma konkreta li tkun definita bħala hidma reali u ġenwina, bi hlas u bħala impjegat (kull tip ta' kuntratt) jew fornitur ta' servizz. L-attivitajiet professjonali li jkunu saru fuq bażi part-time għandhom jiġu kkalkulati pro rata, fuq il-bażi tal-perċentwal iċċertifikat ta' sığhat full-time li jkunu nħadmu. Il-leave tal-maternità/parentali/għall-adozzjoni jitqies jekk ikun fil-qafas ta' kuntratt ta' xogħol. Id-dottorati (PhDs) huma assimilati mal-esperjenza professjonali, anki meta mhux bi hlas, iżda għal perjodu ta' mhux aktar minn 3 snin, dment li d-dottorat ikun tlesta b'suċċess. Kull perjodu jista' jingħadd darba biss.

² Għas-snin kollha li matulhom tkun inkisbet l-esperjenza manigerjali, il-kandidati għandhom jindikaw b'mod ċar fil-curriculum vitae tagħhom: (1) it-titlu u r-rwol tal-pożizzjonijiet manigerjali li jkunu okkupaw; (2) l-għadd ta' persunal li kellhom taħthom meta kienu f'dawn il-pożizzjonijiet; (3) id-daqs tal-baġits li kellhom f'idejhom; (4) l-għadd ta' livelli ġerarkiċi fuqhom u taħthom; u (5) l-għadd ta' kollegi fl-istess livell.

³ <https://eur-lex.europa.eu/legal-content/mt/TXT/PDF/?uri=CELEX:01958R0001-20130701> <https://eur-lex.europa.eu/legal-content/MT/TXT/?uri=CELEX:01958R0001-20130701>

- Età massima: il-kandidati ma jridux ikunu laħqu l-età regolari tal-irtirar, li għall-uffiċjali tal-Unjoni Ewropea hija definita bħala l-aħħar tax-xahar li fih il-persuna tilhaq l-età ta' 66 sena (ara l-Artikolu 52(a) tar-Regolamenti tal-Persunal ⁴).

Għażla u haħra

L-għażla u l-haħra jsiru skont il-proċeduri tal-għażla u tar-reklutaġġ tal-Kummissjoni Ewropea (ara: Dokument dwar il-Politika għall-Uffiċjali f'Karigi Għolja ⁵).

Bħala parti minn din il-proċedura tal-għażla, il-Kummissjoni Ewropea tistabbilixxi bord tal-preselezzjoni. Dan il-bord janalizza l-applikazzjonijiet kollha, jipproċedi bl-ewwel verifika tal-eligibbiltà u jidentifika l-kandidati li jkollhom l-aħjar profil fid-dawl tal-kriterji tal-għażla msemmija hawn fuq, u li jkunu jistgħu jiġu mistiedna għal intervista mal-bord tal-preselezzjoni.

B'segwitu ta' dawn l-intervisti, il-bord tal-preselezzjoni jfassal il-konklużjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Ħatriet (Consultative Committee on Appointments, CCA) tal-Kummissjoni Ewropea. Is-CCA, filwaqt li jqis il-konklużjonijiet tal-bord tal-preselezzjoni, jiddeċiedi dwar il-kandidati li għandhom jiġu mistiedna għal intervista.

Il-kandidati li jkunu mistiedna għal intervista mas-CCA jipparteċipaw għal ġurnata shiħa f'ċentru ta' evalwazzjoni tal-manigment immexxi minn konsulenti tar-reklutaġġ esterni. Fuq il-bażi tar-riżultati tal-intervista u r-rapport taċ-ċentru ta' evalwazzjoni, is-CCA jistabbilixxi lista preliminari tal-kandidati li jqis li jkunu xierqa biex jaqdu l-funzjoni.

Il-kandidati fil-lista preliminari tas-CCA jiġu intervistati mill-Membru/Membri rilevanti tal-Kummissjoni.

Wara dawn l-intervisti, il-Kummissjoni Ewropea tieħu d-deċiżjoni dwar il-haħra.

Il-kandidat li jintgħażel irid ikun wettaq kull obbligu impost mil-liġi dwar is-servizz militari, jipproduċi r-referenzi tal-karattru adatti rigward l-idoneità tiegħu għat-twettiq tad-dmirijiet tiegħu u għandu jkun fiżikament f'saħħtu biex iwettaq id-dmirijiet tiegħu.

Il-kandidat magħżul għandu jkollu, jew ikun f'pożizzjoni li jikseb, ċertifikat validu ta' approvazzjoni ta' sigurtà mingħand l-awtorità tas-sigurtà nazzjonali tiegħu. Approvazzjoni tas-sigurtà personali hija deċiżjoni amministrattiva wara proċess ta' investigazzjoni tas-sigurtà mwettaq mill-awtorità nazzjonali kompetenti tas-sigurtà tal-individwu, skont il-liġijiet u r-regolamenti nazzjonali applikabbli tas-sigurtà, u li tiċċertifika li individwu jkun jista' jingħata aċċess għal informazzjoni klassifikata sa livell speċifikat. (Kun af li jista' jingħata bidu għall-proċedura meħtieġa biex tinkiseb approvazzjoni tas-sigurtà biss wara li ssir talba minn min iħaddem, u mhux mill-kandidat individwali).

Sakemm l-approvazzjoni tas-sigurtà personali ma tkunx għadha nġatata mill-Istat Membru kkonċernat u l-proċedura ta' awtorizzazzjoni ma tkunx kompluta bl-informazzjoni legalment meħtieġa mid-Direttorat tas-Sigurtà tal-Kummissjoni Ewropea, il-kandidat ma jkunx jista' jaċċessa Informazzjoni Klassifikata tal-UE (EU Classified Information, EUCI) fil-livell ta' CONFIDENTIEL UE/EU CONFIDENTIAL jew oġġla, u lanqas jattendi laqgħat li fihom tiġi diskussa tali EUCI.

⁴ <https://eur-lex.europa.eu/legal-content/MT/TXT/?uri=CELEX:01962R0031-20140701>

⁵ https://commission.europa.eu/jobs-european-commission/job-opportunities/managers-european-commission_en#documents (jeżisti bl-Ingliż biss)

Opportunitajiet indaqs

F'konformità mal-Artikolu 1d tar-Regolamenti tal-Persunal, il-Kummissjoni Ewropea għandha objettiv strateġiku li tikseb l-ugwaljanza bejn il-ġeneri fil-livelli kollha tal-manigment u tapplika politika ta' opportunitajiet indaqs li tinkoraġġixxi l-applikazzjonijiet li jistgħu jikkontribwixxu għal aktar diversità, ugwaljanza bejn il-ġeneri u bilanċ ġeografiku kumplessiv.

Kundizzjonijiet tal-impjieg

Is-salarji u l-kundizzjonijiet tal-impjieg huma stipulati fir-Regolamenti tal-Persunal.

Il-kandidat selezzjonat jiġi reklutat bħala uffiċjal fil-grad AD15. Huma jiġu kklassifikati skont it-tul tal-esperjenza professjonali preċedenti tiegħu fl-iskala 1 jew l-iskala 2 f'dak il-grad.

Jenhtieg li l-kandidat li jintgħażel jinnota r-rekwiżit skont ir-Regolament tal-Persunal għall-persunal kollu għdid li jwettaq perjodu ta' prova ta' disa' xhur b'suċċess.

Il-post tal-impjieg huwa Brussell, il-Belġju.

Indipendenza u dikjarazzjoni tal-interessi

Il-kandidati jridu jressqu dikjarazzjoni, li fiha jimpenjaw ruhhom li jaġixxu b'mod indipendenti fl-interess pubbliku u jiddikjaraw kwalunkwe interess li jista' jitqies li jippreġudika l-indipendenza tagħhom.

Informazzjoni importanti għall-kandidati

Il-kandidati huma mfakkra li x-xogħol tal-bordijiet tal-għażla huwa kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom, u dan lanqas ma jista' jsir f'isimhom minn xi hadd ieħor. Kull mistoqsija għandha tiġi indirizzata lis-segretarjat tal-bord rilevanti.

Protezzjoni tad-data personali

Il-Kummissjoni tiżgura li d-data personali tal-kandidati tkun ipproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill⁶. Dan japplika b'mod partikolari għall-kunfidenzjalità u għas-sigurtà ta' tali data.

Proċedura tal-applikazzjoni

Qabel tibgħat l-applikazzjoni tiegħek, jenhtieg li tivverifika b'attenzjoni jekk tissodisfax ir-rekwiżiti ta' eliġibbiltà kollha ("Kundizzjonijiet ta' ammissjoni"), b'mod partikolari fir-rigward tat-tipi ta' diplomi, l-esperjenza professjonali ta' livell għoli kif ukoll il-kapaċità lingwistika meħtieġa. Jekk ma

⁶ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

tissodisfax xi wieħed mir-rekwiżiti ta' eliġibbiltà, dan ikun ifisser li tiġi eskluż awtomatikament mill-proċedura tal-ġażla.

Jekk tkun trid tapplika, trid tirreġistra permezz tal-internet fis-sit web li ġej u ssegwi l-istruzzjonijiet li jirrigwardaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz tal-posta elettronika validu. Dan jintuża biex tiġi kkonfermata r-reġistrazzjoni tiegħek kif ukoll biex jibqa' jsir kuntatt miegħek matul l-istadji differenti tal-proċedura. Għaldaqstant, żomm lill-Kummissjoni Ewropea informata b'kull bidla fl-indirizz tal-posta elettronika tiegħek.

Biex tlesti l-applikazzjoni tiegħek, trid ittella' CV f'format PDF, preferibbilment fil-format tas-CV tal-Europass⁷, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, dettaljata u veritiera.

Ladarba tkun lestejt ir-reġistrazzjoni online tiegħek, tirċievi ittra elettronika li tikkonferma li l-applikazzjoni tiegħek ġiet irreġistrata. **Jekk ma tirċevix ittra elettronika ta' konferma, l-applikazzjoni tiegħek ma tkunx ġiet irreġistrata!**

Innota li mhuwiex possibbli li ssegwi l-progress tal-applikazzjoni tiegħek online. Il-Kummissjoni Ewropea tikkuntattja direttament rigward l-istatus tal-applikazzjoni tiegħek.

L-applikazzjonijiet li jintbagħtu bl-email ma jiġux aċċettati. Jekk tkun tehtieg iktar informazzjoni u/jew tiltaqa' ma' problemi tekniċi, ibgħat ittra elettronika lil: HR-MANAGEMENT-ONLINE@ec.europa.eu

Hija r-responsabbiltà tiegħek li timla r-reġistrazzjoni online fil-hin. Nagħtuk parir li ma thallix għall-aħħar jiem biex tapplika, minhabba li traffiku tal-internet qawwi jew xi problema fil-konnessjoni tal-internet tiegħek jistgħu jwasslu biex ir-reġistrazzjoni online tintemm qabel ma tkun lestejtha, u b'hekk ikollok tirrepeti l-proċess kollu. Ladarba tagħlaq id-data tal-ġhluq biex jintbagħtu r-reġistrazzjonijiet, inti ma tkunx tista' ddahhal iktar data. Ir-reġistrazzjonijiet li jaslu tard ma jiġux aċċettati.

Data tal-ġhluq

Id-data tal-ġhluq għar-reġistrazzjoni hija **l-11 ta' Marzu 2025, 12.00 nofsinhar, hin ta' Brussell**, u wara din id-data ma jkunx iktar possibbli li tirreġistra.

⁷ Tista' ssib informazzjoni dwar kif tohloq l-Europass CV tiegħek online hawnhekk: <https://europa.eu/europass/en/create-europass-cv>